

ಪತ್ರಿಕಾ ತುಣುಕುಗಳು
PAPER CLIPPINGS

1

ಇಲಾಖೆ / ವಿಷಯ : DEPARTMENT / SUBJECT: ಸ್ವಚ್ಛತೆ ಮತ್ತು ಸ್ವಚ್ಛತೆ

ಪತ್ರಿಕೆಯ ಹೆಸರು : NAME OF THE NEWS PAPER: ಸಂಯುಕ್ತ ಕರ್ನಾಟಕ ದಿನಾಂಕ : DATE 30/3/21

'ಪ್ರಜಾಪ್ರಭುತ್ವದ ಮೇಲೆ ನಂಬಿಕೆ ನಷ್ಟವಾಗುತ್ತಿದೆ'

ನಾಗಮಂಗಲ: ಹಿಂದೆ ಚುನಾಯಿತ ಪ್ರತಿನಿಧಿಗಳು ಇತರರಿಗೆ ಮಾದರಿಯಾಗುವ ಮೂಲಕ ಸ್ವಚ್ಛತೆ ದೃಷ್ಟಿ ತಲುಪಿದ್ದು ಜನತೆ ಪ್ರಜಾಪ್ರಭುತ್ವದ ಮೇಲೆ ನಂಬಿಕೆ ಕಳೆದುಕೊಳ್ಳುವ ದಿನ ಸಮೀಪಿಸುತ್ತಿರುವುದೆಂದು ವಿಧಾನ ಪರಿಷತ್ ಸಭಾಪತಿ ಬಸವರಾಜ ಹೊರಟ್ಟ ಬೇಸರ ವ್ಯಕ್ತಪಡಿಸಿದರು.

ಪಟ್ಟಣದ ಜಯಮ್ಮ ಕೃಷ್ಣಪ್ಪ ಸಮುದಾಯ ಭವನದಲ್ಲಿ ಆಯೋಜಿಸಲಾಗಿದ್ದ ಮಾಜಿ ಸಚಿವ ಎಚ್.ಟಿ.ಕೃಷ್ಣಪ್ಪ ಅವರ ಶ್ರದ್ಧಾಂಜಲಿಸಭಾ ಕಾರ್ಯಕ್ರಮದಲ್ಲಿ ಪಾಲ್ಗೊಂಡು ಮಾತನಾಡಿದರು. ಕೃಷ್ಣಪ್ಪನವರ ಕಾಲದಲ್ಲಿ ಮೌಲ್ಯಧಾರಿತ ರಾಜಕಾರಣವಿತ್ತು. ಹಿಂದೆ ರಾಜಕಾರಣಿಗಳು ಜನನಾಮಾನ್ಯರಿಗೆ ಮಾದರಿಯಾಗುತ್ತಿದ್ದರು. ಆದರೆ ಇಂದು ಎಂತಹ ಜಗತ್ತಿನಲ್ಲಿದ್ದೇವೆಂಬುದನ್ನು ತಿಳಿಯದಂತಹ ಸ್ಥಿತಿಯಲ್ಲಿದ್ದೇವೆಂದರು.



ಮಾಜಿ ಸಚಿವ ಕೃಷ್ಣಪ್ಪ ಅವರ ಗಡಸುತನ, ಕಾರ್ಯವೈಖರಿ ಇಂದಿನ ರಾಜಕಾರಣಿಗಳಿಗೆ ಅತ್ಯವಶ್ಯಕ ಎಂದು. ಮಾಜಿ ಸ್ಪೀಕರ್ ರಾಮೇಶ್ ಕುಮಾರ್ ಮಾತನಾಡಿ, ನಾನು 24 ವರ್ಷ ವಯಸ್ಸಿನಿದ್ದಾಗಿನಿಂದಲೂ ಕೃಷ್ಣಪ್ಪನವರನ್ನು ಹತ್ತಿರದಿಂದ ನೋಡಿದ್ದೇನೆ. ಸ್ಪೀಕರ್ ಸ್ಥಾನಕ್ಕೆ ಅವರು ಹೇಳಿಮಾಡಿಸಿದಂತಿದ್ದರೂ ಅವಕಾಶ ಸಿಗಲಿಲ್ಲ.

ದೇಶದಲ್ಲಿರುವ ಕಾನೂನು ಅಸಹಾಯಕರನ್ನು ಹೆದರಿಸಿ, ಬಲಾಢ್ಯರನ್ನು ಬಲಪಡಿಸಲು ಸೀಮಿತವಾಗಿದೆ. ಸಂವಿಧಾನದಲ್ಲಿ ಇರೋ ರೀತಿ ಒಂದು ಕೆಲಸವನ್ನೂ ಚುನಾವಣಾ ಆಯೋಗ ಮಾಡುತ್ತಿಲ್ಲವೆಂದರು.

ಅಪ್ರಾಮಾಣಿಕತೆ ವಿರುದ್ಧ ಯುದ್ಧ ಸಾರಿರುವ ಪ್ರಧಾನಿಗಳಿಗೆ ಚುನಾವಣಾ ಸುಧಾರಣೆಗಳನ್ನು ತರಲು ಏನು ತೊಂದರೆ. ಮಾತಿಗೆ ಬದ್ಧತೆ ಇಲ್ಲದಿದ್ದರೆ ಮಾತಿನ ಮನೆಗಳು ಅಸ್ತಿತ್ವ ಕಳೆದುಕೊಳ್ಳುತ್ತವೆ. ಕೃಷ್ಣಪ್ಪ ಸಾರ್ವಜನಿಕ ಅಭಿಪ್ರಾಯಕ್ಕೆ ಹೆದರಿ ಬದುಕುವುದೇ ಪ್ರಜಾಪ್ರಭುತ್ವ ಎಂಬಂತೆ ರಾಜಕಾರಣ ಜೀವನ ಮಾಡಿದವರು ಎಂದರು. ಇಂದಿನ ಪರಿಸ್ಥಿತಿ ಬದಲು ಮಾಡುವ ಶಕ್ತಿ ಜನರಿಗೆ ಮಾತ್ರ ಇದೆ ಎಂದರು.

ಸಾಹಿತಿ ನಾಗತೀಹಳ್ಳಿ ಚಂದ್ರಶೇಖರ್, ಪ್ರೊ.ಕೃಷ್ಣೇಗೌಡ ಮಾತನಾಡಿದರು. ಶಾಸಕರಾದ ಸುರೇಶ್‌ಗೌಡ, ಅಪ್ಪಾಜಿಗೌಡ, ಕೆ.ಟಿ.ಶ್ರೀಕಂಠೇಗೌಡ, ಅ.ದೇವೇಗೌಡ, ಮಾಜಿ ಸಂಸದ ಶಿವರಾಮೇಗೌಡ, ಮಾಜಿ ಶಾಸಕ ಎನ್.ಚಲುವರಾಯಸ್ವಾಮಿ, ಮುಖಂಡ ಎಲ್.ಎನ್.ಚೇತನಗೌಡ ಮತ್ತಿತರರಿದ್ದರು.